



नेपाल राजपत्र

नेपाल सरकारद्वारा प्रकाशित

खण्ड ६८) काठमाडौं, असार २० गते, २०७५ साल (अतिरिक्ताङ्क १३)

भाग ३

नेपाल सरकार

रक्षा मन्त्रालयको सूचना

सैनिक सेवा (पहिलो संशोधन) नियमावली, २०७५

सैनिक ऐन, २०६३ को दफा १४३ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम "सैनिक सेवा (पहिलो संशोधन) नियमावली, २०७५" रहेको छ ।

(२) यो नियमावली तुरुन्त प्रारम्भ हुनेछ ।

२. सैनिक सेवा नियमावली, २०६९ को नियम २ मा संशोधन :
सैनिक सेवा नियमावली, २०६९ (यस पछि "मूल नियमावली" भनिएको) को नियम २ को खण्ड (ल) पछि देहायको खण्ड (ल१) थपिएको छ :-

"(ल१) "सेना परिचालन" भन्नाले राष्ट्रिय सुरक्षा परिषद्को सिफारिसमा भएको सेना परिचालन सम्झनु पर्छ ।"

३. मूल नियमावलीको नियम ३८ मा संशोधन : मूल नियमावलीको नियम ३८ को,-

- (१) उपनियम (८) को खण्ड (ग) मा रहेका "गणपति तालिम" भन्ने शब्दहरूको सट्टा "युनिट कमाण्ड तथा स्टाफ कोर्ष" भन्ने शब्दहरू राखिएका छन् ।
(२) उपनियम (९) मा रहेका "पृतना हेडक्वाटर, बाहिनी अड्डा वा कमाण्ड तथा स्टाफ कलेजमा कम्तीमा एक वर्ष कार्यरत रही" भन्ने शब्दहरू झिकिएका छन् ।
(३) उपनियम (११) पछि देहायको उपनियम (१२) थपिएको छ :-

"(१२) यस नियमावलीमा अन्यत्र जुनसुकै कुरा लेखिएको भए तापनि यो उपनियम प्रारम्भ हुँदाका बखत गणपति तालिम प्राप्त गरिसकेका सेनानी त्यस्तो पदभन्दा माथिल्लो पदमा बढुवा हुनको लागि योग्य हुनेछ ।"

४. मूल नियमावलीको नियम ८३ मा संशोधन : मूल नियमावलीको नियम ८३ को,-

(१) उपनियम (७) को सट्टा देहायको उपनियम (७) राखिएको छ :-

"(७) कुनै सैनिक व्यक्तिको जङ्गी कारबाही वा सेना परिचालन भएको बखत आकस्मिक दुर्घटना परी तत्कालै वा सोही कारणले निको नभई मृत्यु भएमा त्यस्तो सैनिक व्यक्तिलाई मरणोपरान्त एक तह माथिको पदमा बढुवा गरी सोही पद अनुसारको पूरा तलब निजको परिवारलाई त्यस्तो सैनिक व्यक्तिको उमेरको हदले अवकाश प्राप्त गर्ने अवधि ननाघने गरी बढीमा सात वर्षसम्म दिइनेछ । यसरी पूरा तलब पाउने अवधि व्यतित भएपछि मृतक सैनिक व्यक्तिको सेवा अवधि निवृत्तभरण पाक्ने अवधिभन्दा कम भएमा निवृत्तभरण पाकेको अवधि सरह र निवृत्तभरण पाक्ने अवधिभन्दा बढी भएमा सोही बमोजिम मृतक सैनिक व्यक्तिको परिवारले निवृत्तभरण पाउनेछ ।"

(२) उपनियम (१०) पछि देहायको उपनियम (११) थपिएको छ :-

"(११) उपनियम (७) बमोजिम सैनिक व्यक्तिको पति वा पत्तिको पारिवारिक निवृत्तभरण उपभोग गरिरहेको अवस्थामा मृत्यु भएमा निजले खाइपाइ आएको पारिवारिक निवृत्तभरण निजको छोराछोरी भएमा जतिजना छोराछोरी छन् सबैले दामासाहीले भाग गरी एक्काईस वर्ष उमेर पूरा

नभएसम्म पाउने र एक जनाको उमेर एक्काईस वर्ष पूरा भएपछि निजले पाउँदै आएको निवृत्तभरण क्रमशः पछिको भाईबहिनीहरुमा थपिदै जानेछ । "

५. मूल नियमावलीको नियम ८५ मा संशोधन : मूल नियमावलीको नियम ८५ को उपनियम (१) पछि देहायको उपनियम (१क) थपिएको छ :-

"(१क) उपनियम (१) मा जुनसुकै कुरा लेखिएको भए तापनि जङ्गी कारवाही वा सेना परिचालन भएको बखत कुनै आकस्मिक दुर्घटनामा परी वा कुनै प्रकारको हतियारको चोटबाट कुनै सैनिक व्यक्ति सैनिक सेवाको लागि काम गर्न अशक्त भएमा त्यस्तो सैनिक व्यक्तिलाई एक तह माथिको पदमा बढुवा गरी सेवाबाट अवकाश दिइनेछ र निजले उमेरको हदले अवकाश प्राप्त गर्ने अवधि ननाघ्ने गरी बढीमा सात वर्षसम्म खाइपाइ आएको पूरा तलब पाउनेछ । त्यसरी पूरा तलब पाउने अवधि व्यतित भएपछि निवृत्तभरण पाउने अवधिभन्दा कम सेवा अवधि भएको सैनिक व्यक्तिले निवृत्तभरण पाएको अवधि सरह र निवृत्तभरण पाउने अवधिभन्दा बढी सेवा अवधि भएको सैनिक व्यक्तिले सोही बमोजिम निवृत्तभरण पाउनेछ । "

६. मूल नियमावलीको नियम ८७ मा संशोधन : मूल नियमावलीको नियम ८७ को,-

(१) उपनियम (२) मा रहेका "नियम ७४ बमोजिम" भन्ने शब्दहरुको सट्टा "नियम ८० बमोजिम" भन्ने शब्दहरु राखिएका छन् ।

- (२) उपनियम (२) पछि देहायका उपनियम (२क) र (२ख) थपिएका छन् :-

"(२क) उपनियम (१) र (२) मा जुनसुकै कुरा लेखिएको भए तापनि जङ्गी कारबाही वा सेना परिचालन भएको बखत कुनै सैनिक व्यक्तिको बेपत्ता भएमा निजको परिवारको सबैभन्दा नजिकको हकवालाले नियम ८३ को उपनियम (६) बमोजिमको पारिवारिक निवृत्तभरण र पारिवारिक उपदान पाउनेछ।

(२ख) उपनियम (१), (२) र (२क) मा जुनसुकै कुरा लेखिएको भए तापनि जङ्गी कारबाही वा सेना परिचालन भएको बखत कुनै सैनिक व्यक्तिको बेपत्ता भएमा त्यस्तो सैनिक व्यक्तिको नजिकको हकवालाले नियम ८३ को उपनियम (७) बमोजिमको सुविधा समेत पाउनेछ।"

- (३) उपनियम (३) मा रहेका "उपनियम (१) र (२) बमोजिम" भन्ने शब्दहरूको सट्टा "उपनियम (१), (२), (२क) र (२ख) बमोजिम" भन्ने शब्दहरू राखिएका छन् ।

७. मूल नियमावलीमा नियम ८७क. थप : मूल नियमावलीको नियम ८७ पछि देहायको नियम ८७क. थपिएको छ :-

"८७क. समान सुविधा उपलब्ध हुने : जङ्गी कारबाही वा सेना परिचालन भएको बखत सैनिक व्यक्तिको नियम ८३ को उपनियम (६) र (७) को अवस्था परी मृत्यु भएको वा नियम ८५ को अवस्था परी

सैनिक व्यक्ति अशक्त भएको भए त्यस्तो सैनिक व्यक्ति वा निजको परिवारले नियम ८०, ८३, ८५, ८६ र ८७ मा उल्लिखित सुविधा सोही नियममा उल्लेख भए बमोजिम दोहोरो नहुने गरी समान रूपमा पाउनेछन्।"

८. विशेष व्यवस्था : नियम ८३ को उपनियम (७) र (११), नियम ८५ को उपनियम (१क), नियम ८७ को उपनियम (२क) र (२ख) र नियम ८७क. बमोजिमको सुविधा संवत् २०५८ साल मंसिर ८ गते देखि संवत् २०६३ साल मंसिर ४ गते सम्म जङ्गी कारवाही वा सेना परिचालनमा खटिएका सैनिक व्यक्ति तथा परिवारलाई समेत दिइनेछ ।

९. मूल नियमावलीको अनुसूचीमा संशोधन : मूल नियमावलीको,-

(१) अनुसूची -१ को,-

(क) खण्ड २ को उपखण्ड (ग) पछि देहायको उपखण्ड (ग१) थपिएको छ :-

"(ग१) विकास निर्माण समूह"

(ख) खण्ड ५ को सट्टा देहायको खण्ड ५ राखिएको छ :-

"५. सैनिक विविध सेवा: यस सेवामा देहायका समूहहरू रहनेछन् :-

(क) पुजारी समूह

(ख) सैनिक कर्मचारी समूह

(ग) लेखा समूह

(घ) बन्दोबस्ती कार्य समूह

(ङ) ग्यारिजन समूह

(ग) खण्ड ५ पछि देहायको खण्ड ६ थपिएको छ :-

"६. सैनिक अल्प सेवा"

(२) अनुसूची -६ को,-

(क) खण्ड १ को सि.नं. ३ क्रमसङ्ख्या २ को सट्टा देहायको क्रमसङ्ख्या २ राखिएको छ :-

"२. युनिट कमाण्ड तथा स्टाफ कोर्ष ।"

(ख) द्रष्टव्यको क्रमसङ्ख्या २ झिकिएको छ ।

(३) अनुसूची -९ को खण्ड (घ) को उपखण्ड (४) को ठाउँ ठाउँमा रहेका "गणपति तालिम" भन्ने शब्दहरूको सट्टा "युनिट कमाण्ड तथा स्टाफ कोर्ष" भन्ने शब्दहरू राखिएका छन् ।

४. अनुसूची -१० मा रहेको "गणपति" भन्ने शब्दको सट्टा "युनिट कमाण्ड तथा स्टाफ कोर्ष" भन्ने शब्दहरू राखिएका छन् ।

आज्ञाले,
विष्णुप्रसाद लम्साल
नेपाल सरकारको सचिव